

## सोने चांदी में सुधार, मेटल व एनर्जी के वायदा बढ़े कृषि जिंसों के वायदा नरम रहे

मुंबई, 23 जुलाई। एमसीएक्स पर आज सोने व चांदी के वायदों में सुधार रहा। मेटल व एनर्जी के जिंस अनुबंधों में अच्छे सौदे हुए जबकि कृषि के ज्यादातर अनुबंधों में नरमी रही। एक्सचेंज पर पांच बजे तक कुल 15173.06 करोड़ रु सौदे हुए। एमसीएक्स का कमोडिटी इंडेक्स कॉमडेक्स आज 5.13 अंक गिरकर 2750.62 अंक पर बंद रहा।

एक्सचेंज पर हुए कारोबार के दौरान प्रतिशत के हिसाब से सबसे अधिक लाभ पर बंद होने वाले वायदों में गैसोलीन का जुलाई वायदा शामिल था। आज के कारोबार में यह 4.01 फीसदी उछलकर 99.80 रु पर पहुंचा। मकाई का सितंबर वायदा भी 3 फीसदी उपर 1082 रुपये प्रति क्विंटल बोला गया। ब्रेंट कूड का सितंबर वायदा 2.08 फीसदी चढ़कर 3682 रु, जौ नवंबर 2 फीसदी उपर 1246 रु, ग्वारसीड सितंबर 1.85 प्रतिशत चढ़कर 2426 रु और निकल जुलाई 1.48 प्रतिशत चढ़कर 960.30 रु पर पहुंचे।

नुकसान के साथ बंद होने वाले वायदों में ज्यादातर कृषि क्षेत्र के जिंस थे। इलायची अगस्त वायदा 3.22 प्रतिशत औंधकर 57.10 रु की गिरावट के साथ 1716.60 रु पर बंद रहा। आलू का सितंबर वायदा भी 2.95 प्रतिशत घटकर 407.50 रु प्रति क्विंटल हुआ। ग्वारसीड का अगस्त कांट्रैक्ट 2.08 प्रतिशत टूटकर 2396 रु और चना अगस्त 1.71 प्रतिशत गिरकर 2302 रुपये पर बंद रहे।

बहुमूल्य धातुओं में सोने का अगस्त वायदा 36 रु की बढ़त के साथ 18332 रु पर पहुंचा। सोना अक्टूबर भी 41 रु बढ़कर 18409 रु, सोना दिसंबर 43 रु चढ़कर 18495 रु और सोना फरवरी 64 रु सुधरकर 18574 रुपए पर बंद हुए। सोने के सिक्कों में जुलाई का सिक्का 12 रु चढ़कर 14793 रु प्रति 8 ग्राम हुआ। सिक्का अगस्त भी 20 रु और सिक्का सितंबर 21 रु तेज बंद हुए।

चांदी सितंबर 101 रु उछलकर 29123 रु पर पहुंची। चांदी दिसंबर भी 95 रु चढ़कर 29223 रु और चांदी मार्च 145 रु उछलकर 29325 रु हुई। चांदी मई वायदा में 347 रु की गिरावट थी और भाव टूटकर 28964 रु पर बंद रहा।

मेटल वर्ग में कॉपर का अगस्त अनुबंध 2.75 रु के सुधार के साथ 330.05 रुपये प्रति किलो हुआ। कॉपर नवंबर भी 2.55 रु चढ़कर 332.65 रु बोला गया। ऊर्जा सेगमेंट में कूड तेल का अगस्त वायदा 7 रु बढ़कर 3708 रु प्रति बैरल बोला गया। कूड तेल सितंबर भी 7 और अक्टूबर 13 रु तेज रहे।

अन्य कृषि अनुबंधों में रिफाईंड सोया तेल अगस्त 2.25 रु गिरकर 481.55 रु हुआ। सीपीओ जुलाई भी 2.40 रु घटकर 387.40 रु प्रति 10 किलो रहा। मेंथा तेल जुलाई वायदा 2.60 रु चढ़कर 690.90 रु रहा। ग्वारसीड अगस्त आज 51 रु लुढ़ककर 2396 रु हुआ जबकि गेहूं अगस्त 10.10 रु सुधरकर 1258 रुपए और जौ अगस्त 1139.80 रुपये पर रहे।